

Talbiet tar-Rikorrenti

- tannulla d-deċiżjoni tat-3 ta' Awissu 2017, fil-Każ OC/2017/0451, tal-Uffiċċju Ewropew Kontra l-Frodi (OLAF) biex ma jiftaħx investigazzjoni amministrattiva;
- tagħti struzzjonijiet lil OLAF biex jiftaħ investigazzjoni amministrattiva u skont is-sejbiet tiegħu jgħaddi l-kwistjoni lill-infurzar tal-liġi nazzjonali għall-proċedimenti kriminali u/jew lill-Istituzzjonijiet Ewropej għall-proċedimenti amministrattivi;
- tikkundanna lill-OLAF għall-ispejjeż ta' dawn il-proċedimenti.

Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

1. L-ewwel motiv ibbażat fuq ksur tal-liġi tal-UE u żbalji manifesti tal-evalwazzjoni li twettqet minn OLAF
 - Id-deċiżjoni kkontestata ma tharisx il-valuri fundamentali tal-Unjoni Ewropea, l-acquis communautaire u l-konvenzjoni tan-Nazzjonijiet Uniti dwar id-drittijiet tat-tfal, u hija bbażata fuq qari manifestament żbaljat tad-dokumenti fil-fajl dwar il-każ.
2. It-tieni motiv ibbażat fuq in-nuqqas li jaġixxi u jiftaħ investigazzjoni
 - OLAF jinjora r-rabta bejn l-effetti ta' qabel u dawk kurrenti ta' sejbiet tal-UE li jintefqu fuq organizzazzjonijiet u politiki li jmorru kontra l-liġi u l-valuri tal-UE.
3. It-tielet motiv ibbażat fuq id-dritt għal smiġh
 - B'mod manifest OLAF ma wriex xi interess fis-sejba tal-verità billi rrifjuta li jsejjaħ xhieda u li jiltaqa' mar-rikorrenti.
4. Ir-raba' motiv ibbażat fuq ksur tal-proċeduri
 - Ma giet stabbilita ebda traskrizzjoni fir-rigward tal-laqgħa tal-10 ta' Settembru 2014 li matulha r-rikorrenti u żewġ haddiema taċ-ċivil tal-Kummissjoni Ewropea ressqu dikjarazzjonijiet u fatti ta' sostenn.

Rikors ippreżentat fis-27 ta' Settembru 2017 China Construction Bank vs EUIPO – Groupement des cartes bancaires (CCB)

(Kawża T-665/17)

(2017/C 402/65)

Lingwa tar-rikors: l-Ingliż

Partijiet

Rikorrenti: China Construction Bank Corp. (Beijing, iċ-Ċina) (rappreżentanti: A. Carboni, J. Gibbs, Solicitors)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Groupement des cartes bancaires (Pariġi, Franza)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti

Trade mark kontenzjuża kkonċernata: it-trade mark verbali u figurattiva tal-Unjoni li tinkludi l-element verbali "CCB" – Applikazzjoni għal reġistrazzjoni Nru 13 359 609

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tal-Ewwel Bord tal-Appell tal-EUIPO tal-14 ta' Ġunju 2017 fil-Każ R 2265/2016-1

Talbiet

- tannulla d-deċiżjoni kkontestata u tibghat l-applikazzjoni għal trade mark tal-Unjoni Nru 13 359 609 lill-EUIPO sabiex tkun tista' tipproċedi għar-registrazzjoni; u
- tikkundanna lill-EUIPO u lill-partijiet intervenjenti f'dan l-appell għall-ispejjeż tagħhom stess u għal dawk tar-rikorrenti f'din il-kawża, kif ukoll dawk fl-appell quddiem l-Ewwel Bord tal-Appell fil-Każ R 2265/2016-1 u dawk fl-oppożizzjoni B 2 524 422 quddiem id-Diviżjoni tal-Oppożizzjoni.

Motivi invokati

- Ksur tal-Artikolu 75 tar-Regolament Nru 207/2009 peress li bbażat id-deċiżjoni tagħha fuq raġunijiet u provi li fir-rigward tagħhom ir-rikorrenti ma kellu l-ebda opportunità li jressaq il-kummenti tiegħu;
- Ksur tal-Artikolu 76(1) tar-Regolament Nru 207/2009 peress li tqis fatti, provi u argumenti li ma ġew imressqa minn ebda parti u provi li ma ġewx prodotti fil-każ;
- Ksur tal-Artikolu 8(1)(b) tar-Regolament Nru 207/2009 bhala riżultat tal-ksur fuq imsemmija u peress li giet applikata gwida żbaljata tal-Qorti tal-Ġustizzja dwar kif tevalwa l-probabbiltà ta' konfużjoni.

Rikors ipprezentat fil-25 ta' Settembru 2017 – Mamas and Papas vs EUIPO (Cot Bumpers)

(Kawża T-672/17)

(2017/C 402/66)

Lingwa tar-rikors: l-Ingliż

Partijiet

Rikorrenti: Mamas and Papas Ltd (Huddersfield, ir-Renju Unit) (rappreżentanti: J. Reid, Barrister u B. Whitehead, Solicitor)

Konvenut: L-Uffiċċju tal-Proprjetà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Jane Wall-Budden (Byfleet, ir-Renju Unit)

Informazzjoni dwar il-proċedimenti quddiem l-EUIPO

Proprjetarju tad-disinn kontenzjuż: il-parti l-oħra quddiem il-Bord tal-Appell

Disinn kontenzjuż ikkonċernat: id-disinn tal-Unjoni ta' cot bumpers – disinn tal-Unjoni Nru 1230460-0001

Deċiżjoni kkontestata: id-deċiżjoni tat-Tielet Bord tal-Appell tal-EUIPO tal-25 ta' Lulju 2017 fil-Każ R 208/2016-3

Talbiet

- tannulla d-deċiżjoni kkontestata;
- tiddikjara d-disinn tal-Unjoni Nru 1230460-0001 invalidu